

## कार्यक्रम परामर्शी समिति की बैठक का कार्यवृत्त

दिनांक: 28 जुलाई 2023

शिक्षा मंत्रालय, भारत सरकार द्वारा संचालित समग्र शिक्षा अभियान-शिक्षक शिक्षा हेतु प्रदत्त दिशा-निर्देशों के अनुपालन में कार्यक्रम परामर्शी समिति वित्तीय सत्र 2023-24 की प्रथम बैठक जिलाधिकारी की अध्यक्षता में आज दिनांक 28 जुलाई 2023 को पूर्वाह्न 11.00 बजे आयोजित की गयी। बैठक में निम्नलिखित द्वारा प्रतिभाग किया गया।

1. श्रीमती अनुराधा पाल, जिलाधिकारी, बागेश्वर / अध्यक्ष, कार्यक्रम परामर्शी समिति।
2. डॉ० मनोज कुमार पाण्डेय, प्राचार्य, जिला शिक्षा एवं प्रशिक्षण संस्थान बागेश्वर/ सचिव, कार्यक्रम परामर्शी समिति।
3. श्री गजेन्द्र सिंह सौन, मु०शि०अ० / जिला परियोजना अधिकारी, समग्र शिक्षा, जनपद बागेश्वर।
4. श्रीमती अनुलेखा बिष्ट, जिला कार्यक्रम अधिकारी, बाल विकास, जनपद बागेश्वर।
5. श्री गोविन्द सिंह बिष्ट, जिला सूचना अधिकारी, जनपद बागेश्वर।
6. सुश्री कमलेश्वरी मेहता, खण्ड शिक्षा अधिकारी / उपशिक्षा अधिकारी विकास खण्ड गरूड़।
7. श्री चक्षुष्पति अवस्थी, खण्ड शिक्षा अधिकारी / उपशिक्षा अधिकारी विकास खण्ड कपकोट।
8. श्री सी० एस० देवडी, अधिशासी अभियंता जल संस्थान जनपद बागेश्वर।
9. श्री दीप चन्द्र जोशी, प्रधानाचार्य, रा० इ० का० बागेश्वर जनपद बागेश्वर।
10. श्री ललित मोहन आर्य, सहायक वित्त एवं लेखाधिकारी, समग्र शिक्षा जनपद बागेश्वर।
11. श्री विजय आनंद नौटियाल, प्रतिनिधि अजीम प्रेमजी फाउंडेशन, बागेश्वर।
12. डॉ० भावना जोशी, प्रतिनिधि, IEC
13. श्री किशन सिंह मलड़ा, पर्यावरणविद, जनपद बागेश्वर
14. समस्त अकादमिक संकाय सदस्य, जिला शिक्षा एवं प्रशिक्षण संस्थान (डायट) बागेश्वर।
15. समस्त कार्यालयी अधिकारी/ सदस्य, जिला शिक्षा एवं प्रशिक्षण संस्थान (डायट) बागेश्वर।
16. सुधीर सिंह गैडा, डी० एल०एड० प्रशिक्षु, डायट बागेश्वर।

सर्वप्रथम प्राचार्य डॉ० मनोज कुमार पाण्डेय द्वारा सदस्यों का स्वागत करते हुए संस्थान की विविध गतिविधियों पर प्रकाश डाला तथा श्री कैलाश प्रकाश चन्दोला, प्रवक्ता, नियोजन एवं प्रबंधन विभाग द्वारा विगत सत्र 2022-23 के सम्पादित कार्यक्रम एवं गतिविधि तथा सत्र 2023-24 में संस्थान द्वारा प्रस्तावित कार्यक्रम एवं गतिविधियों का प्रस्तुतीकरण कर समिति को अवगत कराया गया। तदपश्चात् सत्र 2023-24 के लिए स्वीकृत बजट एवं सापेक्ष कार्यक्रम एवं गतिविधियाँ सारणी के अनुसार समिति के सम्मुख रखी गईं तथा बैठक में व्यापक विचार विमर्श के पश्चात् कार्यक्रम परामर्शी समिति के अध्यक्ष / जिलाधिकारी बागेश्वर द्वारा बजट / कार्यक्रम एवं गतिविधियों ( सत्र 2023-24) का अनुमोदन किया गया जो निम्नवत है एवं निम्नलिखित दिशा-निर्देश दिये गये।

S.No.	Description	Allocation (Rs. in Lakh)
1	Technology Support: DIET	2.40
2	Program & Activities and Faculty Development of DIET	30.0
3	Specific projects for Research activities (DIET)	5.0

4	Annual Grant	20.0
<b>Total</b>		<b>57.40</b>

1. शिक्षक शिक्षा के अन्तर्गत कार्यक्रम एवं गतिविधियों हेतु निर्धारित बजट ससमय उपभोग किया जाय।

(कार्यवाही प्राचार्य, जिला शिक्षा एवं प्रशिक्षण संस्थान बागेश्वर)

2. जनपद में विद्यालयी शिक्षा के अन्तर्गत आधारभूत साक्षरता एवं संख्या ज्ञान (एफ० एल० एन०) के लक्ष्यों की शतप्रतिशत पूर्ति एवं गुणवत्ता युक्त शिक्षा हेतु आवश्यक गतिविधियां सम्पादित की जाएँ तथा रूप-रेखा तैयार कर क्रियान्वित किया जाय।

(कार्यवाही प्राचार्य, जिला शिक्षा एवं प्रशिक्षण संस्थान बागेश्वर, CEO / DEO (प्रा०/मा०)/ BEO/ Dy. EO)

3. जिलाधिकारी/ अध्यक्ष पी० ए० सी० द्वारा निर्देश दिए गए कि आंगनबाड़ी जहाँ बाल वाटिका संचालित नहीं है उनके कार्यकर्त्रियों के प्रशिक्षण हेतु कार्यक्रम अधिकारी, बाल विकास विभाग डायट के समन्वय से प्रस्ताव प्रस्तुत करेगा। नव प्रशिक्षण से समस्त कार्यकर्त्रियों को प्रशिक्षित किया जाय। आंगनबाड़ी / ECCE के समस्त हितधारक यथा बाल विकास विभाग, डायट, समग्र शिक्षा सम्पूर्ण आदि जनपद में आंगनबाड़ी / बाल वाटिका के प्रशिक्षण / संसाधन / विकास आदि के लिए आवश्यक बैठक / समन्वय स्थापित कर विस्तृत कार्ययोजना का निर्माण कर संवर्धन हेतु कार्य करें एवं नियमित अनुश्रवण कर सुधारात्मक सुझाव प्रस्तुत करेंगे।

(कार्यवाही जिला कार्यक्रम अधिकारी बाल विकास विभाग, परियोजना अधिकारी समग्र शिक्षा, प्राचार्य, डायट बागेश्वर)

4. जिलाधिकारी/ अध्यक्ष पी० ए० सी० द्वारा निर्देश दिए गए कि भाषा एवं गणित पर केन्द्रित प्रशिक्षणों में शिक्षण शास्त्रीय पक्षों को समाहित करते हुए कार्यक्रम एवं गतिविधियाँ निर्धारित की जायं। स्मार्ट बोर्ड, टेबलेट, कंप्यूटर आदि का शिक्षा में प्रयोग पर आधारित प्रशिक्षण कार्यक्रम निर्धारित किये जाएँ तथा कक्षा- कक्ष में प्रयोग सुनिश्चित किया जाय, समस्त प्रकाशनों एवं मोडयूल का ई- संस्करण वेबसाइट के माध्यम से उपलब्ध कराया जाना सुनिश्चित करेंगे।

(कार्यवाही प्राचार्य, डायट बागेश्वर)

5. सीखने के प्रतिफलों के अनुसार विभिन्न प्रशिक्षणों में शिक्षा में तकनीकी के प्रयोग के लिए समन्वित रूप से विस्तृत कार्ययोजना बनाकर कक्षावार निर्धारित सीखने के प्रतिफल की प्राप्ति हेतु आवश्यक कार्यक्रम एवं गतिविधियां सम्पादित की जाय।

(कार्यवाही प्राचार्य, जिला शिक्षा एवं प्रशिक्षण संस्थान बागेश्वर, CEO / DEO (प्रा०/मा०)/ BEO/ Dy. EO)

6. कार्यक्रम एवं गतिविधियों के अंतर्गत कार्यक्रम विज्ञान, गणित, भाषा कार्यशाला एवं अन्य कार्यक्रम जो दुर्गम एवं दूरस्थ विद्यालयों में विगत वर्षों में संचालित किये गए हैं को जारी रखते हुए विस्तारित किया जाये ताकि दुर्गम क्षेत्रों के विद्यार्थी लाभान्वित हों।

(कार्यवाही प्राचार्य, जिला शिक्षा एवं प्रशिक्षण संस्थान बागेश्वर)

7. शिक्षकों द्वारा किये जा रहे नवाचारी कार्यों को प्रोत्साहित किया जाय। तथा शिक्षकों एवं जिला शिक्षा एवं प्रशिक्षण संस्थान की नवाचारी कार्यक्रम एवं गतिविधियों का लाभ समस्त शिक्षक एवं विद्यार्थी उठा सकें यथोचित कार्ययोजना बना कर क्रियान्वित किया जाय।

(कार्यवाही प्राचार्य, जिला शिक्षा एवं प्रशिक्षण संस्थान बागेश्वर, CEO / DEO (प्रा०/मा०)/ BEO/ Dy. EO)

8. जनपद में शिक्षकों के अकादमिक उन्नयन के लिए नोडल संस्थान जिला शिक्षा एवं प्रशिक्षण संस्थान (डायट) द्वारा चलाये जा रहे कार्यक्रमों में प्रत्येक शिक्षक की प्रतिभागिता सुनिश्चित हो इस हेतु आवश्यक व्यवस्थायें कर ली जाय।

( CEO / DEO (प्रा०/मा०)/ BEO/ Dy. EO)

9. राष्ट्रीय शिक्षा नीति 2020 की अनुशंसाओं के दृष्टिगत जिला शिक्षा एवं प्रशिक्षण संस्थान में शिक्षक प्रशिक्षण ( सेवापूर्व एवं सेवारत) संचालन हेतु पर्याप्त संसाधनों की पूर्ति हेतु प्राचार्य द्वारा इंगित, संस्थान के हेतु भवन / प्रशिक्षण कक्ष / प्रयोगशालाओं / संपर्क मार्ग आदि के लिए भूमि की आवश्यकता के दृष्टिगत संस्थान से लगी भूमि के चयन हेतु पुनः प्रस्ताव प्रस्तुत करेंगे ।

(कार्यवाही प्राचार्य, जिला शिक्षा एवं प्रशिक्षण संस्थान बागेश्वर)

10. प्राचार्य द्वारा अवगत कराया कि संस्थान में वर्ष भर निरंतर सेवारत एवं सेवापूर्व प्रशिक्षण कार्यक्रम चलते रहते हैं लेकिन पेयजल की अत्यंत कमी रहती है जल संस्थान के सहयोग से टैंकर की सहायता से किसी प्रकार जलापूर्ति की जा रही है। अध्यक्ष महोदय द्वारा अधिशासी अभियंता जल संस्थान जनपद बागेश्वर को अबिलम्ब यथोचित प्रस्ताव प्रस्तुत करने एवं नियमित जलापूर्ति करने हेतु निर्देशित किया गया।

(कार्यवाही अधिशासी अभियंता जल संस्थान जनपद बागेश्वर एवं प्राचार्य, जिला शिक्षा एवं प्रशिक्षण संस्थान बागेश्वर)

11. प्राचार्य द्वारा अवगत कराया कि संस्थान में 06 के सापेक्ष केवल 02 परिचारक कार्यरत हैं तथा स्वच्छक का पद सृजित नहीं है अतः स्वच्छता कार्य के लिए छात्रावास एवं मुख्य परिसर (कार्यालय, प्रशिक्षण कक्ष, प्रशासनिक भवन, बहुउद्देशीय सभागार आदि) एक - एक स्वच्छक (नितांत अस्थाई व्यवस्था के तहत) को वार्षिक अनुदान, छात्रावास रखरखाव आदि अन्य यथोचित मदों से मानदेय देने का सुझाव प्रस्तुत किया गया । समिति द्वारा व्यापक विचार-विमर्श कर इस हेतु सहमति प्रदान की गयी ।

(कार्यवाही प्राचार्य, जिला शिक्षा एवं प्रशिक्षण संस्थान बागेश्वर)

12. बहुउद्देशीय सभागार के हस्तांतरण की कार्यवाही अबिलम्ब पूर्ण कर ली जाय, निर्माण एजेंसी से इंगित कमियों को पूर्ण करते हुए जिलाधिकारी/ अध्यक्ष पी० ए० सी०को आख्या प्रस्तुत की जाय ।

(कार्यवाही अधिशासी अभियंता, ग्रामीण अभियंत्रण विभाग बागेश्वर, प्राचार्य, डायट बागेश्वर)

13. निर्माणाधीन पुस्तकालय, विज्ञान प्रयोगशाला, प्रशिक्षण कक्षों को गुणवत्ता के साथ तय समयवधि में पूर्ण करना सुनिश्चित करें तथा परिसर/ भवन के सौन्दर्य को बनाया रखा जाय।

(कार्यवाही परियोजना प्रबंधक, पेयजल निर्माण निगम रानीखेत )

जनपद- बागेश्वर की विद्यालयी शिक्षा में गुणवत्ता लाने के लिए जिलाधिकारी द्वारा निर्देश दिये गये कि संस्थान द्वारा आयोजित कार्यक्रमों एवं गतिविधियों का लाभ अधिक से अधिक छात्रों तक पहुँचाने का प्रयास सतत् रूप से किया जाये । प्रशिक्षणों एवं शिक्षा में तकनीकी के विकास हेतु कार्ययोजना निर्धारित कर विद्यालयों में शैक्षिक तकनीकी के उपयोग को सुनिश्चित किया जाये तथा नवाचारी एवं अभिनव प्रयोगों को साझा करते हुए उनके परिणामों से अभिभावकों, शिक्षकों, विद्यार्थियों एवं समस्त हितधारकों को अभिप्रेरित किया जाये । बैठक के अंत में डॉ० मनोज कुमार पाण्डेय, प्राचार्य द्वारा समिति द्वारा दिए गए सुझावों/ निर्देशों का क्रियान्वयन सुनिश्चित करने हेतु सहमति व्यक्त की तथा मुख्य शिक्षा अधिकारी श्री गजेन्द्र सिंह सौन द्वारा धन्यवाद ज्ञापित किया गया व जिलाधिकारी महोदय द्वारा बैठक के समापन की घोषणा करते हुए वृक्षरोपण एवं डायट परिसर का भ्रमण किया गया ।

(डॉ० मनोज कुमार पाण्डेय)

प्राचार्य

जिला शिक्षा एवं प्रशिक्षण संस्थान

(डायट) बागेश्वर

(अनुराधा पाल )

जिलाधिकारी

बागेश्वर